

तपाईंको समस्या
कसले
समाधान गर्नेछ?



मानिसले जीवनमा धैरै किसिमका समस्याहरुको सामना गर्नुपर्ने हुन्छ। तर सबै समस्याहरु भन्दा बढी एउटा अत्यन्तै ठूलो समस्या छ! वास्तवमा, हरेक समस्याहरूको जरा नै यहि हो। अन्य सबै समस्याहरू वास्तवमा यो घातक समस्या वा पाप भनिने रोगको लक्षण हुन्। परमेश्वरले हामीलाई जीवन र यसको ठूलो समस्याको वास्तविकता प्रकाश गर्नुहुन्छ। सबै मानिस पापी स्वभाव लिएर जन्मेका हुन्छन्। "सबैले पाप गरेका छन्, र परमेश्वरको महिमासम्म पुग्नबाट चुकेका छन्" (रोमी ३:२३)। मानव जीवनको पहिलो सासदेखि नै पाप देखापर्छ, हरेक मानिस स्वार्थी हुन्छन्। बाल्यकालदेखि वृद्ध उमेरको मानिससम्म सबै पापमा बढ़दै जान्छन्। पापका धैरै रूपहरू छन् र यो पाप हाम्रो विचार, कल्पना, इच्छा, मनसाय, हेराई, शब्दहरू, र कर्महरू आदि मार्फत प्रकट हुन्छ। "मानिसबाट जे बाहिर निस्कन्छ त्यसैले मानिसलाई अशुद्ध पार्छ। किनकि भित्रबाट, अर्थात् मानिसको हृदयबाट खराब विचार, व्यभिचार, चोरी, हत्या, परस्त्रीगमन, लोभ, दुष्टता, छल, छाडापन, ईर्ष्या, निन्दा, घमण्ड, मूर्खता निस्कन्छन्। यी सबै दुष्ट कुराहरू भित्रबाट निस्कन्छन्, र मानिसलाई अशुद्ध पार्छन्" (मर्कूस ७:२०-२३)।

हरेक पापले हामीलाई थप भ्रष्टाचारमा लैजान्छ। पाप एउटा क्यान्सर कोशिका भन्दा पनि धैरै शक्तिशाली रूपले बढछ! मानिसहरू पापका दास बन्छन्, तिनीहरूले यसको प्रतिरोध गर्न सक्दैनन् तर यसको शासनमुनी अधिन हुँदै जान्छन्। प्रभु येशूले भन्नुभयो, "पाप गर्ने प्रत्येक पापको कमारो हो" (यूहन्ना ८:३४)। त्यसपछि अचानक मानिसहरू मर्छन् र तिनीहरू न्याय र अनन्त विनाशमा पुग्छन्। याद गर्नुहोस्, परमेश्वरले भन्नुभएको छ, "पापको ज्याला मृत्यु हो" (रोमी ६:२३)। जुन मानिसहरू पापमा मर्दछन्, तिनीहरूले अनन्त आगोको कुण्डमा अनन्त, अनन्तलाई सजाय भोग्नेछन्। यो नै दोस्रो मृत्यु हो।

मानिसहरूले आफ्नो लगातार पापको समस्याको लागि विभिन्न समाधानहरू अपनाउँदछन्। तिनीहरूले धर्मको प्रयास गर्छन्, सुव्यवस्थित जीवन शैलीको प्रयास गर्छन्, तिनीहरू पश्चात्ताप प्रयास गर्छन्, असल कर्महरुको प्रयास गर्छन्, तिनीहरूले दान-दक्षिणा प्रयास गर्छन्, ध्यान र योग प्रयास गर्छन्, तिनीहरू आत्म-अनुभूति प्रविधिहरू प्रयास गर्छन् वा तिनीहरूले आफ्ना असीम पापहरूबाट मुक्त हुन नास्तिकताको प्रयास गर्छन् तर सक्दैनन्। पापलाई मानिसले सजिलै मेटाउन, पुछन वा हटाउन सक्दैन। "हामी सबै अशुद्ध

मानिसझौँ भएका छौं, र हाम्रा सबै धार्मिक काम फोहोर झुत्राझौँ छन्" (यशेया ६४:६)। संसारका थुप्रै दर्शनहरू र धार्मिक शिक्षाहरूले मानिसहरूलाई तपस्या गरेर वा बाहिरी रूपमा स्वच्छ जीवन बिताएर तिनीहरूले योग्यता कमाउन सक्छन् भन्ने विश्वास गर्न उत्प्रेरित गर्छन्। ताकि तिनीहरूले क्षमा पाउन सकून, मुक्ति पाउन र स्वर्गमा जान सकून्। तर सत्य यो होइन। "किनकि मलाई थाहा छ, कि ममा, अर्थात् मेरो पापमय स्वभावमा केही असल कुराले वास गर्दैन। जे असल छ, त्यो गर्ने इच्छा ममा छ, तर म त्यो पूरा गर्न सकिदैन" (रोमी ७:१८)।

प्रत्येक व्यक्ति पापद्वारा अशुद्ध हुन्छ त्यसकारण उसले गरेको कुनै पनि काम पवित्र परमेश्वर अघि असल वा योग्यको ठहरिन्दैन। पापको कारणले गर्दा हाम्रो मन र हृदय, हाम्रो आत्मा र शरीर सबै भ्रष्ट हुन्छ। हाम्रो मनले शान्ति चाहन्छ, हृदयले प्रेम चाहन्छ, आत्माले वास्तविक उद्देश्य, र हामी साँचो सन्तुष्टिको चाहना गर्छौं, जुन संसारमा कतै पाइँदैन। पापको कारण मानिस भित्र-भित्रै कुहुँदै, सङ्घै जान्छ। हामीले पृथ्वीमा पनि नरकीय जीवन बिताउँदछौं र त्यसपछि सधैंको लागि आगोको कुण्डमा जान्छौं।

परमेश्वर एक सिद्ध प्राणी हुनुहुन्छ र उहाँ हरेक तुलनामा हाम्रो समझभन्दा पनि अधिक शुद्ध र पवित्र हुनुहुन्छ। जब मानिस पापमा पर्यो र परमेश्वरबाट अलग भयो, तब मृत्यु र विनाश पापको परिणामको रूपमा आयो। एक पवित्र व्यक्तिको रगत बगाइ बिना पापको लागि क्षमा छैन। प्रेमिलो परमेश्वरले हाम्रो विकल्पको लागि आफ्नो प्यारो छोरा येशूलाई पापबली बनाउनुभयो। मानिसलाई पाप र नरकबाट छुटकारा दिनको लागि परमेश्वर नै पवित्र मानिस बनि आउनुभयो।

येशू एक कन्याबाट पापरहित जन्मनुभयो, उहाँले पापरहित जीवन बिताउनुभयो र कूसमा हाम्रो पाप आफैंमा लिनुभयो। येशूले हाम्रो पाप, हाम्रो लाज, हाम्रो पीडा र हाम्रो सजाय कूसमा लिनुभयो र उहाँले हाम्रो पापको क्षमाको लागि आफ्नो बहुमूल्य रगत बगाउनुभयो। उहाँ मर्नुभयो, गाडिनुभयो र तेस्रो दिनमा विजयी रूपमा फेरि बौरी उठनुभयो। उहाँको मुक्तिको महान् कार्यको कारणले उहाँमा भरोसा गर्ने र आफ्नो पापको इमानदारीपूर्वक पश्चात्ताप गर्ने जो कोहीले पनि क्षमा पाउनेछ र त्यो व्यक्तिलाई भविष्यको आगोको ताल र अहिलेको व्यर्थको जीवनबाट बचाउनुहुनेछ।

येशु मात्र हाम्रो मुक्ति र अनन्तताको आशा हुनुहुन्छ। "अरू कसैमा मुक्ति छैन, किनकि हामीले मुक्ति पाउनलाई स्वर्गमुनि मानिसहरूमा अर्को कुनै नाउँ दिइएको छैन" (प्रेरित ४:१२)। परमेश्वरको सित्तैंको वरदान ख्रीष्ट येशु हाम्रा प्रभुमा अनन्त जीवन हो" (रोमी ६:२३)। अब तपाईंलाई थाहा छ तपाईंको समस्या कसले समाधान गर्न सक्छ। यसो भए किन पर्ख्ने? आफ्नो सम्पूर्ण हृदयले पश्चात्ताप गर्नुहोस्, आफ्नो पाप स्वीकार गर्नुहोस् र यसलाई त्याग्नुहोस्। प्रभु येशु ख्रीष्टमा भरोसा राख्नुहोस् र मुक्ति पाउनुहोस्। "किनभने अनुग्रहबाट विश्वासद्वारा तिमीहरूले उद्धार पाएका छौ र यो तिमीहरू आफैबाट होइन, यो त परमेश्वरको वरदान हो" (एफिसी २:८)। प्रभु येशु ख्रीष्टमा आफ्नो जीवन आज नै समर्पण गर्नुहोस् र प्रशस्त र प्रचुर जीवन जिउनुहोस्।